

32. Lil Missieri

Missier, ghalkemm tinsab fis-sema fi hdan Alla,
nisthajlek li m'intix
mistrieh għal kollox.

Nisthajlek l'int herqan li fi hdan Alla
tara lilna u lil ommi
kif xtaqt tul hajtek.

Nisthajlek b'ghajnejk fissi qiegħed thares
f'xifer l-eternità
tistenna lilna,

U kif tilmahna, titlaq taqdef lejna,
kif kont taqdef bid-dghajsa
tal-bastiment,

U lilna ttella' u tibda taqdef taqdef
b'dawk dirghajk kbar mibruma,
mimlija sahha,

Twassalna hdejn it-tron tal-Missier Alla,
herqan toqghod tistenna
sakemm jahfrilna.

Sew f'dak il-hin tkun qtajt xewqtek għal dejjem,
u fi hdan Alla tkun
mistrieh għal dejjem.